

Жобо ИИМСИнин

Окумуштуулар кеңешинде

каралып, бекитүүгө сунушталган.

Протокол № 19/1

« 26 » 08, 2019 ж.

«Бекитемин»

ИИМСИнин директору



Илимий- изилдөө медициналык- социалдык институтунун Окумуштуулар кеңеши  
жөнүндөгү ЖОБО

1. Жалпы жоболор

- 1.1. Илимий- изилдөө медициналык- социалдык институтунун Окумуштуулар кеңеши жөнүндөгү жобо (мындан ары-Жобо) КР эмгек кодексинин, Кыргыз Республикасынын «Билим берүү жөнүндөгү» мыйзамынын, КРнын Өкмөтүнүн 2012-жылдын 29-майындагы №346 токтому менен бекитилген Кыргыз Республикасынын жогорку окуу жайынын Окумуштуулар кеңеши жөнүндөгү жобосунун жана ИИМСИнин жобосунун негизинде иштелип чыкты.
- 1.2. ИИМСИнин Окумуштуулар кеңеши (ОК) институттагы билим берүү саясатын, окуу жана илимий ишти, окуу жайдын ишмердүүлүгүнүн негизги маселелерин жогорку кесиптик деңгээлде чечүү, адистерди даярдоонун жогорку сапатын камсыз кылуу жана ишке ашыруу максатында уюштурулат.
- 1.3. ИИМСИнин Окумуштуулар кеңеши институттагы башкаруунун коомдук- кесиптик органы болуп эсептелинет. Окумуштуулар кеңеши кадрларды тандап алуу, жайгаштыруу, жумуштан бошотуу, каржылык- чарбалык ишмердүүлүк маселелери боюнча чечимдерди сунуштоо мүнөзүнө ээ.

2. ИИМСИнин Окумуштуулар кеңешинин иштөө тартиби

- 2.1. ИИМСИнин Окумуштуулар кеңешинин негизги функциялары жана милдеттери:
  - факультеттерди, кафедраларды, башка илимий жана окуу бөлүмдөрүн түзүү, жоюу жана бөлүү боюнча маселелерди кароо жана сунуштарды иштеп чыгуу;
  - институтту өнүктүрүүнүн жылдык жана келечектүү пландарын бекитүү;
  - ИИМСИнин проректорлору институттун түзүмдүк бөлүмдөрүнүн жетекчилеринин окуу, окуу- усулдук, илимий, каржылык- чарбалык жана тарбиялык иши боюнча отчетторун угуу жана аларды андан ары өркүндөтүү боюнча чараларды көрүү;

- институттун түзүмдүк бөлүмдөрүнүн жетекчилеринин ыйгарым укутарынын мөөнөтүнүн бүтүшү менен алардын ишмердүүлүгүнүн жыйынтыктары боюнча отчетторун угуу жана кийинки мөөнөткө шайлоо үчүн сунуштамаларды кабыл алуу;

- колдонуудагы мамлекеттик билим берүү стандартына ылайык, квалификациялык мүнөздөмөлөрдү, окуу процессинин жумушчу окуу пландарын жана графиктерин, тандоо боюнча дисциплиналардын тизмесин бекитүү, ошондой эле дисциплиналарынын окуу программаларын, аспиранттардын, докторанттардын, изденүүчүлөрдүн жекече окуу пландарын, магистрлерди даярдоонун жекече пландарын бекитүү жана алардын аткарылышын көзөмөлдөөнүн тартибин аныктоо;

- окуу процессин уюштуруу маселелерин кароо, билим берүүнүн сапатын жогорулатуу максатында окуу процессине окутуунун алдыңкы технологияларын киргизүү;

- илимий- изилдөө жана усулдук иштердин негизги багыттарын аныктоо, аларды өткөрүүгө каржылык жана эмгектик ресурстарды бөлүштүрүү;

- илимий жана окуу бөлүмдөрүнүн илимий- уюштуруучулук ишинин эффективдүүлүгүн баалоо боюнча чечимдерди кабыл алуу жана баалоонун негизинде аларды өнүктүрүүнүн максатка ылайыктуулугу тууралуу чечимдерди кабыл алуу;

- белгиленген тартипте профессордук- окутуучулук курамдын, кафедра башчыларынын, башка окуу жана илимий бөлүмдөрүнүн жетекчилеринин кызмат орундарын ээлөөрүнө конкурстук шайлоолорду өткөрүү боюнча отчетторду угуу;

- институттун илимий- педагогикалык кызматкерлеринин, аспиранттарынын, докторанттарынын жана изденүүчүлөрдүн окумуштуу даражаларын ыйгарылышына карата иштерин кароо жана диссертацияларды кароо боюнча адистештирилген кеңештерге сунуштамаларды берүү;

- студенттер жана аспиранттар үчүн түзүлгөн жекече жана мамлекеттик стипендияларды ыйгаруу маселелерин кароо;

- институттун илимий- педагогикалык кадрларын өкмөттүк сыйлыктарга көрсөтүү жөнүндө иштерди кароо.

## 2.2. Окумуштуулар кеңеши төмөндөгүдөй курамда түзүлөт:

- ректор (кеңештин төрагасы), проректорлор, окуу бөлүмүнүн башчысы, жана кесип берүүчү кафедралардын башчылары, башка

илимий- педагогикалык бөлүмдөрдүн, кесиптик кошуундук уюмдарынын жетекчилери;

- 2.3. Окумуштуулар кеңешинин курамын мамлекеттик билим берүүнү башкаруу органынын макулдугу менен 2 жылдык мөөнөткө ИИМСИнин ректору бекитет.
- 2.4. Окумуштуулар кеңешинин мүчөсү курамдан ыйгарым укугунун мөөнөтү бүткөнгө чейин чыгып калса, аны белгиленген санына толуктоо, анын курамын түзүү сыяктуу тартипте эле окуу жылынын башталышында жүргүзүлөт.  
Институттун структуралык түзүмдөрүнө өзгөрүүлөр болгон учурда Окумуштуулар кеңешинин курамына толуктоолор кезектеги жыйындын кун тартибине киргизилип, ИИМСИнин ректору тарабынан бекитилет.
- 2.5. ИИМСИнин Окумуштуулар кеңешинин чечими боюнча анын ыйгарым укуктарынын бөлүгү институттун жобосуна ылайык, жогоруда келтирилгендей тартипте түзүлүүчү түзүмдүк бөлүмдөрдүн окумуштуулар кеңештерине өткөрүлүп берилиши мүмкүн. Бөлүмдөрдүн окумуштуулар кеңешинин курамын институттун ректору бекитет.
- 2.6. ИИМСИнин жобосуна ылайык Окумуштуулар кеңешинин ыйгарым укуктары кеңейтилиши ыктымал. Окумуштуулар кеңешинин ишинин регламенти, анын өздүк курамын комплектөөнүн жана кеңештин айрым мүчөлөрүнүн мөөнөтүнөн мурда чыгып калышын толуктоонун тартиби институттун уставына ылайык жүргүзүлөт.
- 2.7. Окумуштуулар кеңешинин профессордук- окутуучулук жана илимий курамдардын кызмат орундарын ээлөөгө конкурстарды, кафедралардын, окуу илимий бөлүмдөрдүн башчыларын шайлоолорду өткөрүү, илимий наамдарды ыйгарууга көрсөтүү маселелери боюнча чечимдерди жашыруун добуш берүү менен кабыл алынат.  
Окумуштуулар кеңешинин окуу, илимий тарбиялык, каржылык- чарбалык жана ишмердүүлүктүн башка да түрлөрүнүн маселелери боюнча чечимдери ачык добуш берүүдө, көпчүлүк добуш менен кабыл алынат.  
Окумуштуулар кеңешинин чечими ИИМСИнин ректору бекиткенден кийин күчүнө кирет.
- 2.8. ИИМСИнин Окумуштуулар кеңешинин жыйынына протокол жазылат. Протоколдорго төрага менен кеңештин окумуштуу катчысынын колдору коюлат.
- 2.9. ИИМСИнин Окумуштуулар кеңешинин төрагасы кеңештин чечимдеринин аткарылышын системалуу текшерип турууну уюштурат жана кеңештин мүчөлөрүнө кабыл алынган чечимдердин аткарылганы тууралуу маалымдайт.